

త్రైరామచంద్ర పరబ్రహ్మణేనమః.

## విజ్ఞప్తి.

పరమభాగవతశిఖామణులును, పతివ్రతాసతీమతల్లులు  
నగు నో సోదర సోదరీమణులారా !

శ్రీమదఖిలాండకోటిబ్రహ్మాండనాయకుండును, అనంత  
కల్యాణగుణ పరిపూర్ణుండును, సచ్చిదానంద స్వరూపుండును,  
నిత్యవిభూతి నాయకుండును, నగు శ్రీమన్నారాయణుని  
వీలావతారంబుల లెక్కింప సహస్రశీర్షంబులు గల శేషాహి  
తైనను శక్యంబుగా దనుట యతిశయోక్తి గాదు. అట్టి యవ  
తారవిశేషంబులం దెల్లను దశావతారంబులు ముఖ్యంబులు.  
అందును కేవల భక్తాభీష్టప్రదంబును, పండిత సామర జనా  
హ్లాదకరంబును, మునిజనభాగధేయంబును, సమస్త కామ  
ప్రదంబును, దాసజనతరణోపాయ సులభమార్గ ప్రదర్శకం  
బును, సమాశ్రిత గోపీజన మనోహరంబును నైన శ్రీకృష్ణా  
వతారంబు పరమోత్కృష్టంబు. ఏలయన—

శా. కామోత్కృతత గోపికల్ భయమునక గంనుండు

వైరక్రియా

సామగ్రిశిశుపాలముఖ్యస్మృతతుల్ సంబంధులై వృష్ణులుకా  
ప్రేమన్ మీరలు భక్తి నేము నిదె చక్రింగంటి మెట్లైనను  
ద్దామధ్యానగరిష్ఠుడైన హరిఁ జెందకవచ్చు ధాత్రీశ్వరా.

అని నారదుండు ధర్మరాజున కెఱింగించిన విధంబుగ  
నిన్నితరగతుల, నిన్ని మనోగతుల, నిన్ని సాధనాంతరముల,

నింత సులభోపాయముగ శ్రీయోమార్గంబు లొసంగి మోక్ష  
 పుదానంబు గావించిన దైవం బితండుగాక మఱి యెవ్వండు  
 గలడు? పుస్తత మాంధ్రిలోకంబు నావరించిన దుర్మతో  
 ధ్దామ మేఘుపటలంబును, సన్మతోద్ధార సంచీవిని యను జంఝూ  
 నిలంబున బాటఁదోలి జగజ్జేగీయమానంబగు విజయధ్వజ  
 పతాకంబులం గాంచిన శ్రీకోదండరామసేవక ధర్మసమాజ  
 పులిష్టాపకులును, శ్రీమన్నారాయణ చరణకమలసేవా సమా  
 శ్రీయణ సమావేశ దాసజన దేశికాచార్యులును, మద్గురు  
 మూర్తియును, ఆంధ్రీవాల్మీకి బిరుదాంకితులు నగు శ్రీమ  
 దొంటిమిట్ట వాసుదాస యోగీంద్రస్వామివారిచే భాగవతము  
 నుండి సమర్థింపఁబడిన శ్రీకృష్ణావతారతత్త్వమును గ్రంథమున  
 నయ్యది విపులముగను సర్వజనమనోహరంబుగను వర్ణింపఁబడి  
 యె. ఆశ్రిత పారిజాతంబును, దాసజనకల్పభూజంబును, నగు  
 చాగంటీపురి శ్రీమదభినవ కోదండరామస్వామివారి యాలయం  
 బున (కోవెలయందు). శ్రీవారి దివ్యమంగళవిగ్రహంబర్చాను  
 కూలంబగు మూర్తిమంతంబుగాఁ బ్రతిష్ఠింపఁబడి స్వాశ్రిత భక్త  
 బృందంబున కపరిమితానందదాయకంబగు టెల్లరకును విదిత  
 మయిన విషయమే. భక్తిని స్థాపింపను, ముక్తిని సాధింపను,  
 ముఖ్యపరికరంబులగు రామ, కృష్ణ, గోవింద, నారాయణే  
 త్యాది నామసంకీర్తనము (శ్రీహరిభజనము) కర్తవ్యం బగుట  
 నద్దాని బలుమారులు వల్లింప నాబాలగోపాలంబున కెల్ల సాధ్య  
 మగునంత సులభమై లిని పాటలు, పద్యములు రచించిపువచ  
 మున కెల్లను. దేటకెల్ల మగుటల వెద జల్లియుండిరి. కాలక్రమ

బున దదీయపురోభివృద్ధికిని, మదీయ తపస్సిద్ధికిని ఫలకారణం  
 బగు శ్రీకోదండరామపిలాసమా అను రామకీర్తనల గ్రంథమును  
 బ్రతిపాదించి మరలసమాశ్రయణేచ్ఛగల స్వేచ్ఛానువర్తినులగు  
 గోపికలకామం బర్పించుకొని యస్థలిత బ్రహ్మచర్యంబున  
 శ్రీకృష్ణభగవానుఁ డనుగ్రహించి బంధవిమోచనంబుగావించిన  
 శ్రీకృష్ణలీలయందలి కంసవధయును నీహరికథారూపంబుం  
 నుద్ధరించి మదీప్థితంబు సఫలంబు గావించిన శ్రీవారి నిర్వృత్తుక  
 జాయమాన కృపాకిటాక్ష విశేషంబునకుఁ గృతజ్ఞతా నూచ  
 కంబుగా వందనశతంబు లర్పించి నే నీచరితంబు ముగించితిని.  
 శ్రీమద్భాగవతంబున నాకుం గల గారవంబున నిందలి కథా  
 సందర్భమునం దచ్చటచ్చట సందలిపద్యంబులనే పొందుపఱచి  
 భక్తిరసంబు నాశక్తికొలది పోషింప బ్రయత్నించితిని. శ్రీకృష్ణ  
 పరమాత్మలీలావినోదంబుల వర్ణింప బ్రహ్మాదుల కభేద్యం  
 బునఁ దచ్చరితంబు రచింప నాబోటి యవిద్యాసంపన్నున  
 కలవిగాని కార్యంబే యైనను “ఉడుతభక్తి” యన్నట్లు తోచి  
 నంతమాత్రమున భగవత్కథ విన్నవింప సాహసించిన నావిజ్ఞాప  
 నను బ్రాజ్ఞులనుమతింతురుగాక.

ఇట్లు ప్రార్థించు

బుధజనవిధేయుఁడు,

భక్తజనపరిచరణుడు,

దాసానుదాసుడు,

చా గం టీ పు ర ము , }  
 25—9—34.

ఆ నం ద దా సు డు .



గురువులు :

శ్రీ వాసుదానస్వామి.

శిష్యుడు :

మారురి మహానందిరెడ్డి,  
గ్రంథకర్త.



## ప్రశంస.

శ్రీరమ్యమై యొప్పు క్షీతి, నాంధ్రభూమి,  
 సారవంతము సేయజాలిన మిన్న  
 జీవనదంబుల శ్రేష్ఠత గన్న  
 పావనకృష్ణాస్రవంతిపతీచి  
 వెలయగ నుత్తరవాహినిదరిని  
 వలనొప్పు మాధవవరసమీపాన  
 గలదు సీతారాఘవులనివాసంబు  
 ఫలభరితరసాలవనశోభితంబు  
 భాగవతోత్తమభాగధేయంబు  
 త్యాగశీలవ్రతతతి కాశ్రయంబు  
 నా నొప్పు వేంకటనరసింహపురము.

ఆపురవరమునఁ గాపురమున్న  
 కాపువంశజుఁ డుండుఁ గడు కీర్తి గన్న  
 ముదునూళ్ళగోత్రుండు సదమలాత్ముండు  
 కొదలేని ధనికుండు కోవిదప్రియుండు  
 ఆశ్రితకల్పకం బనఁదగువాఁడు  
 విశ్రుతగుణుండును ప్రియభాషణుండు  
 పన్నగ శాయినదృక్త శేఖరుండు  
 అన్నపరెడ్డివంశాబ్ధిచందుండు  
 మేలిగొనంబుల మించినవాఁడు  
 పోలిరెడ్డి యనంగఁ బాలుపొందుఘనుండు  
 కలఁడు కంతుని మించి గాఢిలెడువాఁడు.  
 వలనొప్పు నాతండు ప్రియంబునందు

నతులను నిర్వృతః బతికనుకూల  
 వతులను బిచ్చమాంబ రంగమాంబ  
 ననువొంద వరియించె నలిననాభుండు  
 మునుకొని శ్రీదేవి భూదేవి నటుల;  
 నందు, సాధ్వీకి రంగమాంబకుఁ బుట్టె  
 సుందరాకారుండు శుభలక్షణుండు,  
 కవికి జామాతయై గాఁగెడువాఁడు,  
 భువి లక్ష్మణాభిఖ్యఁ బూనిన వాఁడు;  
 అల కృష్ణపరమాత్మనం దతిభక్తి  
 గలుగువాఁ డగుట నీగ్రంథ మాతండు  
 దిలకించినంతన దీని ముద్రింపఁ  
 దలఁచె; నీ యనఘుని దయ దయవార  
 నాయురారోగ్యంబు లధికసంపదలు  
 శ్రేయంబు లమరిచి, చె న్నలరార  
 పుత్రపౌత్రాభిని ముద మొప్పఁగూర్చి  
 పాత్రిత నెరిగి ధర్మము సేయుబుద్ధి,  
 వెలయు బంధుప్రీతి పితృభక్తి నిచ్చి  
 చెలువొప్పఁ బోవుత శ్రీకృష్ణఁ డెపుడు.

శ్రీ రామాయ నమః.

శ్రీసీతాలక్ష్మణ భరత శత్రుఘ్న సహిత రామచంద్రపరబ్రహ్మణేనమః.

శ్రీకృష్ణలీల యందలి

## కంసవధ.

[హరికథ]

ఇష్టదేవతాప్రార్థనము.

శా॥ శ్రీకళ్యాణగుణాకరుండు త్రిజగత్ ఔమంకరుం డార్తలో  
తైకత్రాణపరాయణుండు జనకత్సాధీశుజామాత నీ  
తాకాంతాహృదయాబ్జబంభర మయోధ్యానేత రాముండు ని  
త్యాకాంక్షదయసేయుగాతమదభీష్టార్థంబులెల్లప్సడున్.  
నీ॥ ఎవనియందు జనించు నీలోకజాలంబు

కవినోటవెడలు సత్కావ్యమటుల

నెవ్వనిలో నభివృద్ధి గాంచు జగంబు

జలధిఁ దరంగసంచయమువోలె

నెవనిలో లీనమౌ నెల్లభూతములు ద

రిదునికోర్కులరీతి నెపుడు

నెవని నన్వేషింతు రవిరళగతి మునుల్

వత్సలు మొదవులవలె సతంబు

వాసుదాసహృదంతరవర్తియయ్యు

వెలసె చాగంటిపురమున వేడ్క నెవ్వ



డట్టి నీకు కోదండరామా! జోహార్లు  
వాసిగ నొనర్తు నానందదాసవినుత.

సీ॥ కలుగదే మార్గంబు కైకను వంచింపఁ  
బిత్తవాక్యపాలనప్రీతిగాక  
శక్తుండు గాఢాకో జానకిఁ గనుఁ గొన  
దాసుల రక్షించు తలఁపుగాక  
యొక్కండె చాలఁడె యుదధి బంధింపఁగ  
జగతికి బోధించుసరణిగాక  
యెదిరించి గెలువఁడె యెవ్వారి నైనను  
విధివ్రాలు సైరించు విధముగాక  
పిలిచినంతనె ఓ యని పలుక లేడె  
భక్తిని బరీక్షజేసెడి యుక్తిగాక  
రహిని చాగంటికోడరాముఁ డనుచు  
సన్నుతింతుము జానకీజాని! నిన్ను.

—\* గురుమూర్తిప్రార్థనము \*

జేహగ్ రాగము - ఆదితాళము,

భజరే గురుచరణం హేమానస ॥ భజరే॥  
భజ గురుచరణం భవభయహరణం  
నిజగుణకలిత మపారసుచరితమ్ ॥ భజరే॥  
తామసరాజసదోషనివారణమ్  
కోమలతత్త్వసుబోధనచరితమ్ ॥ భజరే॥

అశ్రితలోకాజ్ఞానధ్వంసమ్  
అతులైకైకశేష్యరథక్తమ్      ||భజరే||  
శ్రీకృతదాసమ్ సత్యచరిత్రమ్  
చిన్మయరూపం శ్రీవాసుదాసమ్ ||భజరే||

—\* గణపతిపార్థనము \*—

కల్యాణిరాగం - మాపకతాళము.

శ్రీగౌరీవరకుమార సిద్ధివినాయక గజముఖ  
భోగిభూష లంబోదర భవనత్రయపాలక జయ  
నీగుణతత్త్వమువర్ణన నే దెలియక గలన దేవ  
ఓగణనాయక యభీష్ట మిడుము సదా తలతు బోవు ||శ్రీ||  
ఆగనువేద్యా సురనుత యానందదాసవినుత  
చాగంటిపురినాయక శ్రితజనదాయక నమో నమః  
వాచమతీతా సత్కృప నొసగి రచన నిర్విఘ్నము  
గాగ చరిత మొసగూర్చుము కంసవధం బను హరికథ ||శ్రీ||

—\* సరస్వతీపార్థనము \*—

హిందూస్థానితోడిరాగము - త్రిశ్రగతితాళము.

పరమకల్యాణీ నిక భజియింతు నోవాణి  
కరుణింపు వాగ్వాణి కమలసంభవురాణి ||పరమ||  
శారద “కోరికల్” దీరగణ జేయగన్  
మేర నీకే తగుణ శౌరిచరితముణ  
కూరిమినువ్విఘ్నరబల్లమనసార గొల్తుభారతికృపామతి||పర||

వాసుదానదేశికు మృదుభాషిణి  
 వందిత యానందదాసపోషణి  
 భాసురముగ నందనందనునికథ  
 దోచినంత బల్కింపుము జననీ || పరమ||

వ. ఇట్లు ఇష్టదేవతాస్తోత్రంబును సద్గురుప్రార్థనంబును  
 గావించి చాగంటిపురి శ్రీమదభినవకోదండరామమూర్తి కంకి  
 తంబుగా నాయొనర్పించునిన శ్రీకృష్ణపరమాత్మలీలామానుష  
 వినోదంబగు కంసవధయను హరికథాహూపంబునకు క్రమాగతం  
 బగు కవినంశానుక్రమంబు నింతకుమున్న రచియింపబడిన  
 శ్రీకోదండరామవిలాసంబున దెల్పిన కారణంబున చర్చితచరణం  
 బని విడచి కథాక్రమంబు విన్నవించెద.

శ్రీమద్భీమారముణ గోవిందో హరి.

—\* కథాప్రారంభము \*—

తోహర|| కృష్ణకృష్ణహరి, కృష్ణకృష్ణహరి, కృష్ణకృష్ణహరి, కృష్ణా!  
 కృష్ణకృష్ణహరి, కృష్ణకృష్ణహరి, కృష్ణకృష్ణ, శ్రీకృష్ణా||  
 ఇదివిసరయ్యాశ్రీకృష్ణాయనివినుతీసేయరయ్యాజనులు!  
 సదమలమతులై నందనందనునిసత్కృప గనరయ్యా  
 నరులు ||

శ్రీకృష్ణునిదివ్యచరిత్రము విన జెలగుచుండు శుభము!  
 నాక వాసులకు నందరాని పరమానందం బిది వినుము||  
 మోక్షదాయకంబౌ మధురాపురి ముదమున యనునంశ  
 జాలు|

రక్షణజేయగ నుగ్రసేనమహారాజాత్మజులగు ఖలులు||

కంసాదులు దానవాంశమున జనకంటకులై జనియించి!  
హింసకులై వంచించి యామధుర నేలుచుండి తమకించి!

వ. ధర్మంబు విడిచి యధర్మంబునకు డాసి, తమతోడి  
భూనేతలం గలిసి దేశోపద్రవంబు గావింపుచున్న, భారంబు  
సహింపలేక భూదేవి శ్రీశునన్నిధిం జేరి మొరలిడ నాపద్భాం  
ధవుం డగు శ్రీమన్నారాయణుండు దుష్టజననిగ్రహంబును,  
శిష్టజనానుగ్రహంబును గావింప.

తోడిరాగము - రూపకతాళము.

(శ్రీ) కృష్ణ జ న న ము.)

దేవకీవసుదేవులకును బుట్టె స్థిరపై శ్రీకృష్ణుడు  
కావబూని ధరాతలమును కంసాదుల మర్దింపను  
పావనశుభలగ్నంబున బ్రహ్మాదులప్రార్థనమున  
భావజజనకుడు రోహిణి శ్రావణబహుళాష్టమినికా || దేవ||  
భానుకోటితేజమునను బాహుచతుష్కమునందుకా  
బూని శంఖచక్రగ దాపాణియగుచు నిటుల నె హరి  
ఆనకదుందుభినానుడి వీనుల నిడి ఈక్షణంబ  
కాననసీమకా నందునికాంతప్రక్క న న్నిడుమనె || దేవకి||  
యమున దాటి నడురేయికా రేపల్లెను జొచ్చి హరికా  
భామినికడ నునిచి యచటి బాలిక గొని మధురకు జని  
స్వామియాజ్ఞ నెరవేర్చితి నా కేమిగతియొ నారాయణు  
డేమి జేసినను జేయనిమ్ము నా కేడుగడయు నతడె యనుచు  
దలచెను || దేవకి||

కంసునికావలివారలు కలవరపడ యోగమాయ  
హంసధ్వని కావుకాపు మని యటచిన దెలిపిరి యా  
హింసకుం డతివేగంబున నెత్తి బాల నెగురవేయ  
కంసా! నిను దునుమాడగల డొకడనిమాయమయ్యె|| దేవ||  
వందితగుణు వసుదేవుని బంధించిన కారణమున  
కొందలమందుచు కంసుడు గుండె తనుకొ నిందింపుచు  
నందయశోడల ముద్దులనందనుడై కృష్ణుం డా  
నందంబుననోలలాడె నందదానవరదుడు హరి || దేవకి||

తోహర|| అంతకుమున్నే రోహిణికుదయంబయ్యెను బలరామన్న  
శాంతాకారుని శేషాంశజు గని సంతసంబుతో నున్న||  
పదపడి శ్రీకృష్ణుం డుదయించిన పట్టరానిక్రమదమున  
నదమలమతు లా నందయశోడలు సంభ్రమంబు  
గొనుచున్న||

పుట్టిన నెలలో బాలభూతకిని పూతన పాణము దీసె||  
అట్టిటు కదలుచు శకటాసురుని హతముజేసివేసె||  
సుడిగొని విసరిన తృణావర్తమెడ జుట్టి ధరను బడగూల్చె  
కడువేగమ కేశివ్యోమాదుల కాలునిసన్నిధి కనిచె||

వ|| ఇట్లు వ్రేపల్లెం శేరి సురక్షితంబుగా రామకృష్ణులు  
పెరుగుచుండి రంత శ్రీకృష్ణుండు శైశవకీడలం దగిలి||

క|| వల్లవగృహనవనీతము

లెల్లను భక్షించి వచ్చి యెఱుగనిభంగి

దల్లి గదిసి చిట్టాడుచు,

నల్లన చను; బువ్వ బెట్టు మవ్వా యనుచుకా.

వ. మఱియు నబ్బాలువినోదంబులు తమయందు జేయు  
ప్రసాదంబు లని యెఱుంగంజాలక గోపిక లోపికలు లేక  
యశోదకడం జేరి.

జంఘాటిరాగము - ఆదితాళము.

చూచితివా యశోదమ్మ చిన్నికృష్ణునిదుండగములు,  
కాచెదవా లే దే మమ్మ కాంత యూరు విడతుమెక్కమ్మా

॥ చూచి ॥

గొల్లభామలార అంతటి యల్లరికారణ మేమి టమ్మ  
కల్లులు బలుకవలదు కొమ్మ మెల్లగ వార్త దెలుపరమ్మగొల్ల  
చెలియ నీపట్టిచేసినపనులు చెప్పతరమె యశోదమ్మ  
పలువతులువనలువనై నపట్టుటకలవిగాదోయమ్మచూచి  
ఏమిపాప మమ్మా వీడు ఇంటనె యున్నాడు శ్రీకృష్ణుడు  
కామినులారా బాలుని మీరు గని కను లోర్చకయంటు  
న్నారు ॥గొల్ల॥

బాలురకును పాలు లేవని బాలెంతలు మొరలువెట్ట  
ఆలకు కేపు విడిచె సంభోజాక్షి నీసుతుండు ॥చూచి॥  
పడతులార కావలసినపాలు గలవు గొనిపోండి  
బుడుతనిపై లేనిపోని దుడుకుమాట లాడకండి ॥గొల్ల॥  
నమ్మి నిదురపోవగను నాపట్టిని చుంచుబట్టి  
లేగతోకతోడగట్టి లేమా వీధులందు దోలె ॥చూచి॥  
ఆట లాడుకొనుబాలలు బాట నుండగను లేగలు  
దాటిపోవ తగిలె నేమొ పాటిసేయదగునె వాటి ॥గొల్ల॥

మఱచి నిద్రింపగను వలువ తెఱచి తేలు గఱపించెను  
 వెఱచి బొబ్బలిడగ దాని తెఱవ! నోరుమూయించెను॥చూ॥  
 సుందరాంగులార! గొల్లలు మందలో నున్నందువలన  
 నందదాసవరదుడు మీ మందిరముల విందు గొనెను॥గొల్ల॥

వ. ఇట్లు గొల్లభామల మెల్లన నోదార్చి యిండ్ల కనిచి.  
 'సీ॥ బాలుఁ డీతం డని భావించునందునా

యేవెద్దలును నేర రీక్రమంబు  
 వెఱపెరుంగుటకునై వెఱపింతునందునా  
 కలిగిలే కొక్కడుగాని లేడు  
 వెఱపుతోనాబుద్ధి వినిపింతునందునా  
 తనుదానయై బుద్ధి తప్పకుండు  
 నొం డెఱుంగక యింటనుండెడు నందునా  
 చొచ్చిచూడని దొకచోటు లేదు.

ఆ. తన్ను నెవ్వరైనతలపోయఁ బాటెడి  
 యోజలేదు భీతి యొకటి యెఱుంగఁ  
 డెలమి నూరకుండఁ డెక్కనక్కెములాడుఁ  
 బట్టి శాస్తిజేయు భంగి యెట్లు.

వ. అని విచారించి బాలునికి భయంబు జూపకున్న  
 నయంబు గాదని తలంచి చేత సెలగోలం బూని "ఓహో!  
 శ్రీకృష్ణులా వీరు" వెన్నముఖ మెన్న డెరుంగరుకాబోలు.  
 తో! రాకుమారులకు మర్యాదగునా రవ్వగొనుట బాలా  
 చీకు బాపెదను చిన్నకృష్ణ నీ చేష్ట లెరిగి తింకేలా

యెన్నితప్పు లని నై రింతునురా వెట్టిపిల్లవాడా  
పన్నిదమా నీ కెన్ని చెప్పినను పడుచు కుట్టవాడా॥

బేహగ్ రాగము - తళగతి తాలము.

ఏమిర శ్రీకృష్ణా నీవు వెన్నదొంగలించినావట  
రామ లెంతో రవ్వజేసి యేమేమో తెల్పిరి నీపై ॥ ఏమి ॥  
ఎరుగనె గోపెమ్మ నేను యెరుగనే యశోదమ్మ  
యెఱుక లేనివారిమాట విని నన్నుకొట్టకే జనని ॥ ఎరు ॥  
గొల్లవార్తి వాడలకు వెళ్ళితివా లేదా నీవు  
వెల్లడింపు మన్ననిజము కల్లలాడకున్నా విడతు ॥ ఏమి ॥  
చల్ల లమ్ము గొల్లభామ బెల్లము పప్పులు బెట్ట  
నల్లనయ్య ర మృటన్న వెళ్ళితినే యింతేగాని ॥ ఎరు ॥  
పున్నమజాబిల్లిజూడ కన్యకామణు లంత గూడ  
పిన్నపడుచు జూచియేమో కన్ను లెగుర వేసినావట ॥ ఏమి ॥  
అమ్మరొ నే వీధిలోన బొమ్మలాటలాడుచుండ  
కొమ్మ జూడ కన్నులదరె కువలయాక్షి యింతేగాని॥ఎరు॥  
బలరామన్న రమ్మటన్న పలుకకనే వెళ్ళినావట  
చెలులవాడ జూచ్చినావట తులువపనులు జేసినావట॥ఏమి॥  
అన్నె మెరుగ పున్నె మెరుగ నమ్మ నందదాసు బిలువ  
నిన్న చాగంటిపురి సంభ్రమ మే జూచితి నింతేగాని ॥ ఎరు॥

తో॥ అందెలు గజ్జలు చిందులు ద్రొక్తుచు నాడుచుండు బాలుక  
సుందరమూర్తిని కొట్టగజాలక సోలుచు జన లీలక



వీంతులు జేయుచు గంతులు నైచుచు వేడుక లలరంగ  
కాంతల వ్రేవలైంగల యింతుల భ్రాంతిమతుల నొంపక  
చిక్కని చక్కని టక్కరిబాలుని మక్కువ నానాటక  
చక్కదనములకు సొక్కిరి చిక్కిరి సతులు వలచియవ్వీటక.

వ. మఱియు, నక్కాంతామణులు దివ్యమంగళవిగ్ర  
హంబును జగన్మోహనాకారంబును నగు తదీయరూపంబున  
కోటువడి సాకులకు పోక లిడుటయెగాక కృష్ణసందర్శనంబు  
లభింపని దినంబులు యుగంబులని తోచునంతటి ప్రేమాతి  
శయంబు మిక్కుటం బగుడు నం దొక బాలికామణి.

హిందూస్థాని రాగము - చతురశ్రగతి తాలము.

యశోదాకుమారక మా యింటిదనుక రారా  
కిశోరముల తమాష జూడ కృష్ణ యిదే వేళ ||యశో||  
జలిబిలిపల్కులు బల్కుచు చిన్నికృష్ణ ముద్దులు గుల్లుచు  
కలువలు బోలినకన్నుల చెలువము తళ తళమెరయు||యశో||  
ముద్దులమురహార నరహరి మోహనకారా శౌరి  
ముద్దుల గూల్చిన దొర నీ ముద్దుమోము జూపగ ||యశో||

వ. ఇటులుండ శ్రీకృష్ణుని జన్మదినంబగు గోకులాష్టమి  
మహోత్సవంబునకు యశోద వ్రేవలైంగల గోపికల నెల్లరం  
గూర్చుకొని బాలునికి తలంటి జలకమార్చి కీల్లంటు దీర్చి వాల్లం  
టులకు వాయనంబు లిచ్చుతటి శ్రీకృష్ణుని జట్టి మందయాన  
లానందంబున హరతులెత్తి మంగళాశాసనం బొనర్చు.

హిందూస్థాని కాఫీరాగము - ఆదితాలము.

గోపికాలోలకా గోపాలబాలకా గోవర్ధనోద్ధారకా  
శ్రీకృష్ణ ॥గో॥  
రాజీవలోచనా రాక్షససంహారణా రాధామనోనాయకా  
శ్రీకృష్ణ ॥గో॥  
రమణీయరూపకా రణరంగభీష్మకా రార నందబాలకా  
శ్రీకృష్ణ ॥గో॥  
కమలామనోహరా కనకాంబరధరా కడుణాలవాలశ్రీకరా  
శ్రీకృష్ణ ॥గో॥  
నందదాసపోషకా నవనీతచోరక వందితవాసుదాసకా  
శ్రీకృష్ణ ॥గో॥

వ. అని పాటబాడుచు గోవిందుని సరససల్లాపభాష  
ణంబుల కానందం బందుచు పొద్దులు బుచ్చుచుండ ఒకానొక  
సమయంబున విధాత గని వారలభాగ్యంబున కాశ్చర్యం బంది.  
శ్లో. వందే నందవ్రజ స్త్రీణాం పాదరేణు మభీష్టకః,

యాసాం హరికథోద్ధీతా పునాతి భవనత్రయం.

వ. అనికొనియాడి వారల నాశీర్వదించి చనియెనట.  
మరియు నవ్వల్లవకన్యక లుల్లంబులు పల్లవింప దినదినప్రవర్ధ  
మానంబగు కృష్ణానురాగంబున నొకవిజనస్థలంబున సమా  
వేశంబై శ్రియఃపతిని తమపతిగా వరింప నిశ్చయంబు గావించు  
కొని గౌరీదేవి నుద్దేశించి.

క. ఓకాత్యాయని భగవతి

నీకుఁ మొక్కెదము మేము నేఁ డనుకంపక

మా కిందఱకును నైశమ

శ్రీకృష్ణుడు మగఁడుగాగ జేయుము తల్లీ.

వ. అని నమస్కరించి, హవిష్యంబులు గుడుచుచు నివ్వ  
ధంబున మాసవ్రతంబు సలిపి రందొక్కనాడు.

తొ! ఓయ్యారంబున నడిచిరి యమునకు వ్రతము సలుపనెంచి  
చయ్యన సైకతతలములపొంతను, చలువమడుపు లుంచి,  
చెలియలు తమలో చిన్నికృష్ణుని చెలువునిగా గోరి  
అల యమునానది జలకము లాడగ నతివ లంత జేరి.

శహసరాగము, ఆదితాలము - (జలకీర్తన).

చెలియలారా, జలకేళి సలుపుదాము రాండి!

కలికి కృష్ణు డెందున్నాడో, కనిపెట్టియుండండి వాని॥ చెలి॥

గౌరీవ్రతముల నోచి కాంతూని బడయ మంచి

వరము సొపాదించి వనమాలి గలియ నెంచి॥ చెలి॥

చల్లనీ యమునలోన జల్లు లాడి వేగమున

వెళ్లుదాము దేవీకిని మల్లెలాతొ పూజింపగ॥ చెలి॥

సర్వమంగళాదేవి పార్వతి పరమేశ్వరి

సర్వాభీష్టప్రదాయిని సన్నాతింపరె పాహి॥ చెలి॥

చీరెలు లే వేమమ్మ సిగ్గులు బోయెగదమ్మ

నారీమణులారా బలె నగుబాటాయెగదమ్మ॥ చెలి॥

నందానందనుడే యిక సందేహ మేలనె చెలి

నందాపోషకుడే చీరె లంది యెందో డాగెనే హరి॥ చెలి॥

వ. ఇవిధంబున గోపికలు తమచీరలు పోయినజాడ  
లెటుంగక తపించుచుండ చీరలు ముచ్చిల్పించి, పొన్నమాని  
నారోహించి.

ఆ.వె. పరమయోగిహృదయభద్రపీఠంబుల  
నుండుమేటి వ్రజవధూత్తరీయ  
పీఠమున వసించి పెంపారె తిభ్రువన  
దేవి లక్ష్మీ మేన తేజరిల్ల.

వ॥ మరియు నక్కాంతలు తమచీరలు పోయినజాడ  
లెటుంగక వ్యాకులాయ త్తచిత్తై.

నాటకురంజి రాగము - ఆది తాలము.

వెదుకారె చెలియ చీరలు గొన్నవాని  
వెన్నుడెకాని యింతకు వచ్చె వాని ॥వెదు॥  
అడుగులజాడలు నటు చూడరమ్మ  
హలకులిశారేఖ పద్మము లున్నవమ్మ ॥వెదు॥  
కృష్ణునిపాదచిహ్నము లవు నె కొమ్మా  
స్పష్టముగా దొంగకృష్ణుడే నమ్మా ॥వెదు॥

ఉ॥ నల్లనివాడు పద్మనయనంబులవాడు కృపారసంబు మై  
జల్లెడువాడు మాళిపరిసర్పితఫించమువాడు నవ్వు రా  
జిల్లెడుమోమువా డొకడు చెల్వలమానధనంబు దెచ్చెనో  
మల్లియలార మీపొదలమాటున లేడుగదమ్మ తెల్పరే.

వ. ఇట్లు వెదకుచు నం దొకకన్నియ.

తో॥ అడుగో అడుగో యక్కయ్యా దొంగక్కడ నున్నాడె  
చిడిముడి వడివడి చీరెలెత్తుకొని చెట్టు యెక్కినాడె,  
కన్నులార్చుచును పొన్నగున్నలో వెన్నుడున్నవాడె  
చిన్నికృష్ణుడే సకీయలార మన సిగ్గులుగొన్నాడె.

వ. అని తెలుప, నుందరీబృందంబు సందేహంబున  
గోవిందు నుద్దేశించి.

శంకరాభరణము రాగము - ఆదితాలము.

పొన్నచెట్టుపై పోకిరికృష్ణా వెన్నదొంగ రారా - చీరెలు  
గొన్నదొంగ రారా॥  
సన్నతాంగి మీ రిన్నిదినంబులు సల్పినవృత మేమీ -  
దానికి గలిగిన ఫల మేమీ ॥ పొ॥  
ఆడువారినుద్దులు నీకేలను అడుగరాదు పోరా - కృష్ణాఅడుగ  
మగవారితో మీకుమాత్ర మేలను మగువలార చెప్పుడి -  
నాతో ॥ మగువ ॥  
సిగ్గులుదీయగ చీరెలు గొంటివి చిన్నికృష్ణ తగునా -  
నీ కిది ॥ చిన్ని ॥  
మాటలాడ పెరమగవారలతో మానినులకు దగునా -  
కామిని ॥ మాని ॥  
దండమైన బెట్టెదము నీకు నీమొండితనము విడరా -  
కృష్ణా ॥ మొండి ॥  
నోటను బల్కెడి బూటకపుదండము లేటికి బెట్టండి -  
చెలి ॥ ఏటికి ॥

చెయ్యెత్తీ దండంబు బెట్టెదము చీరె లియర కృష్ణ -

మాకు || చీరె ||

బంటిచేతి దండంబు గొనుట యీవనమాలికి దగునే -

చెలి || యీవన ||

సర్వసమర్పణ హరి నీ కర్పణ కరము లెత్తితిమిరా -

రెండు || కరము ||

చాగంటీపురిధాముడనై నే చెలియ రొయిచ్చితినే -

చీరెలు||చెలి ||

వ. ప్రతఫలంబు గోరి చేలంబులు విడిచి సలిలంబులాడిన  
శీలవతుల యపచారంబునకు ప్రియశ్చిత్తంబుగా వస్త్రావ  
హరణం బొనర్చి సమాశ్రయంబు గోరిన ప్రేమాతిశయంబునకు  
సచేలాంచలంబు లిడి శాస్త్రవిధి బంధవిమోచనంబు గావింప  
మరల సన్నిధానంబు గల్పింతు నని యభయప్రదానం బొసంగి  
గృహంబుల కనిచె నంత.

ఆ! వె! కామతంత్రీటిక కలువలజోక కం

దర్పధాక విటులతాల్మిపోక

చకితచక్రవాక సంప్రీత జనలోక

రాక వచ్చె మేలురాక యగుచు.

వ. ఇట్టి శరద్రాత్రియందు యమునానదీసైకతంబున  
శ్రీకృష్ణుండు ప్రవేశించి జగన్మోహనంబుగా వేణునాదంబు  
పూరించి బ్రహ్మాంధర్వం బను రాగంబు నాలాపనంబు జేసి  
గానంబు జేయ నది విని ప్రేమలైంగల మత్తకాళిను లున్నత్తలె

యత్తమామల నన్నదమ్ముల బావమొడుల జననీజనకుల పతుల  
సుతుల యడ్డంబులు సరకుగొనక తదీయసన్నిధానంబు పోవే  
శించిన శీకృష్ణుండు తనలీలామానుషవిలాసంబగు రాసకీడా  
మహోత్సవంబు గల్పించిన.

జంఘాటిరాగము - ఆదితాలము (రాసకీడా).

గో॥ రాసకేళిలోల కృష్ణ భాసురగోపాలబాల

నీసమాన మెవరు గలరు నీలవర్ణ యిటుల రార ॥రాస॥

కృ॥ భామలార నాదుప్రియలేమలార రాండి రండి

కాముకేళి గోరిన మీ కామితంబు లిత్తు జండి ॥భామ॥

గో॥ వేణుగానలోల సిగ్గుమానసంబు దీతువేర

పాణి పాణి గదియజేసి బట్టుదు బల్ జాణవేర ॥రాస॥

కృ॥ మందయానలార మీమనోరథంబు సఫలమంద

కుండలాకృతినీదీర్చి మండలభ్రమణంబొనర్తు ॥భామ॥

గో॥ అందగాడ బల్ పసందు నందరి నిటు దీర్చితొర

నందనందన యిందురార సుందరాంగ మందరధర ॥రాస॥

కృ॥ కుందరదన చంద్రవదన యిందును శ్రీ నాతమామ

మందగమన చూడరె నాడెందం బానందమొంద ॥భామ॥

గో॥ నామనోహరాంగ కృష్ణ నాదు ముద్దుబాల కృష్ణ,

నందదాసపోష కృష్ణ నాదుప్రియ రార కృష్ణ ॥ రాస ॥

కృ॥ ఒక్కడనే జగమేలితి నొక్కడనే మి మ్మేలితి,

దక్కెను చాగంటిపురి చిక్కెను కృష్ణుడు మీవల ॥ భామ॥

వ. ఇవ్విధంబున శ్రీకృష్ణుండు, బృందావనంబున గోప గోపికావినోదుండై బలరామ సహితుండై, పూతనా శకటా సుర తృణావర్త కేలివ్యోమాసురా ద్వ నేకకంసభటాగ్రేసరుల మారణంబు గావించి లీలావినోదంబుల కాలంబు బుచ్చుతటి మధురాపురవరంబున కంసుం డమాత్యవర్గంబుతో యోచింప సభం జేరి.

హిందూస్థాని తోడిరాగము - ఆదితాలము.

ఏమి చేయుదున్ - యెటులతోచ దవాహా || ఏమి ||  
 నామనంబునన్ - యేమేమో భయ మగుచునున్న || దేమి ||  
 ధీమనమున వసుదేవదేవకీ - దేవులకల్యాణంబున్ - నే-  
 ప్రేమజూడదలసంగన్ గని - నామనోరథంబు విఫలమందగ  
 నాడె మిచ్చు మిన్ను కొన్ని కలుగుల || నేమి ||  
 దేవకీయప్రముగ్ధుని - తీవ్రత నాతిల ద్రోంచు నంచు బల్లె  
 తోడ నె శేవమాయు దెలిపెన్ - నా- కానిధి దలపోయెన్  
 భావ మెంతో తల్లడంబు జెందగ - బాల కొఱివినూడిన  
 ట్లనెన్ హా || ఏమి ||

వ. అన్నటినుండియు నాచేయు ప్రియత్నంబుల నొక టియు సిద్ధింపదయ్యె.

తో. బాలఘాతకి పూతన బోయిన బాట దెలియరాదు  
 చాలదినంబులు గడచిన నేటికి జూడి దొరుక లేదు  
 లకటా శకటాసురు డేమాయెనో పక్కిటము గాలేదు  
 వికటమాయె విధి తృణావర్త డెటువెళ్ళెనో తెలియగరాదు



ప్రియత్న మెంతో చేసినగానీ ప్రతిజబాబులేదు  
ప్రియమిత్రులు ఏమైరో తెలిపెడి పెద్దలు గనరారు.

వ. అని చింతాకులమానసుండై మంత్రాలోచనంబు  
గావింపుచున్న సమయంబున త్రిలోకసంచారియు త్రికాల  
వేదియు నగు నారదుండు.

కాశీరాగము - ఆదితాలము.

నారాయణ, నారాయణ, నారాయణ, శ్రీమన్ || నారా ||  
వారణేంద్రవరద సర్వకారణ కమలాక్ష శౌరీ  
పారావారశయన నిర్వికారా మేరుధీర రాజ || నారా ||  
పరమపురుష భక్తవరద భానుకోటిదివ్య తేజ  
నిరతము సీనామస్మరణ మరువజాల శరణు దేవ || నారా ||  
తో. నారాయణ గోవిందా యనుచును నారదుఁ డేతెంచెన్  
పారవారవిహార రమాపతి పరమపురుష యనుచున్.

వ. కంసుఁడు సభాస్థానం బలంకరించిన నారదున కర్ఘ్య  
పాద్యాదివిధు లొసంగి యుచితాసనం బిడి కుశలప్రశ్నంబు  
గావింప నృపాలా నీయభీష్టం బెరింగియే నే నిటకు వచ్చితిని.  
నీచే పంపబడిన రక్కసు లందరును వసుదేవసుతుండై బృందా  
వనంబున నందయశోదలకడం బెరుగుచున్న శ్రీకృష్ణునిచే హతు  
లైరి. ఇది దేవరహస్యము. నీయందలి ప్రేమచే నెరింగించితి.  
చ. వినుమని నారదుండు మదివేడుకతోడ యశోద కూతు దా  
గనుటయు జక్రి దేవకికి గర్భజుడౌటయు మున్ను రోహిణి

తనయుడు రాముఁడౌటయునుతద్విభులిద్దరుమందనున్నవా  
రనియు నెరుంగజెప్పిన మహాద్భుతమంచు జలించి కిన్హతోక్.

వ. వసుదేవుండు తనను వంచించి బిడ్డల దాటబంచెనని  
వధింప నెంచిన కంసుని వారించి కృష్ణునిపై పురికొల్పుటయు  
తత్త ణంబ ముంత్రీపుంగవుండగు నక్బారుం బిలిచి నీవు బృందా  
వనంబున కేగి నందాదిగోపకులవలన మనకు రాగల కానుక  
లంది ధనుర్వాగమునకు దధిక్షిరఘృతంబులం గొనిరం డని  
నియోగించి నీరథంబునంద రామకృష్ణుల నెక్కించుకొని  
మూడవనాటియుదయంబున మధురాపురి ప్రవేశింపవలయు  
నని యాజ్ఞాపింప నతండు చిత్తం బనుటయు, నారదుం డబనుండి  
బయలుదేరి.

నామసంకీర్తనము - ఆదితాలము.

రమాపతే రమాపతే రమాపతే శ్రీభామాపతే  
లక్ష్మీపతే లక్ష్మీపతే లక్ష్మీపతే శ్రీభామాపతే  
రాధాపతే రాధాపతే రాధాపతే సత్యభామాపతే  
సీతాపతే సీతాపతే సీతాపతే శ్రీభామాపతే.

తొ. కలహభోజనుం డిది సమయం బని కంసునివృత్తాంతంబు  
జలరుహనాభున కెరింగించుటకు జన్మ బృందావనంబు  
లీలామానుషబాలుని మునిజనలోలుని ముందట గాంచెన్  
శ్రీలలనామణిసేవితనుకు సాగిలపడి యిటుల స్తుతించెన్.

శా. కృష్ణా నీ మోనరించు కార్యములు లెక్కింపన్ సమర్థుండెవ  
రిష్టుండైన విధాత మూడుగుణముల్ దీపించు లోపించు, రో

చిష్టత్వంబున నుండునీవలన నిస్సీమంబు నీరూపుని  
విష్ణు జిష్ణు సహిష్ణు నీశు నమితున్ విశ్వేశ్వరున్  
మొగ్గెదన్.

ప. దేవా కంసుండు ధనుర్వ్యాగంబును నెపంబున నక్రూరు  
నిటకు బుత్తెంచుచున్నవాడు. నీయవతార ప్రియోజనంబు  
మఱచి గోపగోపికలతో నాటపాటల లీలావినోదంబుల కాలంబు  
బుచ్చు మేలగునే? చాణూర ముష్టిక ముర నరక పౌండ్రీక శిశు  
పాల దంతవక్త్ర సాల్వప్రముఖాదులు నీచే మడియవలసి  
యున్నది. పారిజాతావహరణంబును స్యమంతక సంగ్రహం  
బునుశృంగమహారాజశాపమోచనంబును అర్జునసారిధిత్వంబున  
భారతరణంబునం దనేకాక్షోహితీబలంబుల చారించిభూభారంబు  
దీర్చుటయు జరుగవలసియున్నది. కార్యంబు చాలినంత కలదు.  
కంసవధంబు ప్రస్తుతము జరుగవలయును. కృష్ణా! నెలవొసంగు  
మని యనుమతిం గొని మారానుశ్చ సన్వాసి యరిగిన యువంత  
రంబ మధురాసట్టణంబునుండి అక్రూరుండు ప్రయాణంబై,  
తివలొ.

ఉ. ఎట్టితపంబు సేసితిన్ యెట్టివ్రతంబులఁ జేసియుంటిన్  
యెట్లనువర్తదానంబుల నిచ్చితిన్ తొలిభాములందు నా  
యట్టివేకహీనునకు నాడియసేందులు యోగదృష్టులన్  
బట్టగ లేక యీశ్వరుని బ్రహ్మమయున్ హరి జూడఁగల్గెడిన్.

ప. అయినను పగవాడగు కంసునిచే బంపబడినవాడ  
నగుటచే యవమానంబే ఘటించునో బహుమానంబు గల్గునో

తెలియదు. అసంతకోటిబ్రహ్మాండనాయకుండును సర్వజ్ఞుండును నగు శ్రీకృష్ణునకు నావృత్తంబు విదితంబు గాకుండునా కాని మృగ ధైర్యం బవలంబించి రథం బారోహించి పురంబు నిర్గమించి యమునాతటం దాటి బృందావనంబు ప్రవేశించి.

చేహగ్ రాగము - త్రిశ్రగతి.

భళిరే, బృందావనంబు బాగై యున్నది  
నళివతికిరణముల్ జొర నలవికానిదీ || అహహా || భళి ||

తలిరుటాకు లలరుమ్మోకుల్ ఫలభూజము లిలను బాగ్గు  
కలువతేనిక దెగ డెడుకాంతిక సుమచయ మహాహా || భళి ||  
నందనవనమా యిది సౌగంధికవనమా - చందనవనమా  
కృష్ణునిబృందావనమా అహహా || భళి ||

క. జలజాంకుళాదిరేఖలు

గల హరిపాదములచొప్పు గని మోదముతోఁ  
బులకించి రథము డిగి యు  
త్కలికన్ సంతోష బాష్పకలితాక్షుండై.

వ. నేలపై శ్రీకృష్ణపాదచిహ్నంబులం గని తచ్చిన్విత  
ధరణీపరాగంబు మేన నలందుకొనం బూరలిపారలి యెట్టకేలకు  
లేచి రామకృష్ణులనన్నిధిం బ్రవేశించి.

క. కని వారలపాదములకు

వినయంబున మ్రొక్కి భక్తివివశుం డగుచున్  
దనువున పులకాంకురములు  
మొనయగ నానంద బాష్పములు జడిగురియన్.

వ. కరకమలంబులు ముకుళించి పరవశత్వంబున నిమి  
లితనయనుండై నిలిచియున్న యక్కూరుం గొగిలించి పరమా  
దరంబున కుశలప్రయత్నంబు గావించి.

తా. డేమమె వసుదేవుడు దేవకియును డేమమె బంధువులంతా  
డేమమెమామయు డేమమెతాతయు డేమమెమనవారంతా  
ఎందునిమి త్రమొయిచ్చటిరాకకు నేమి హేతువులు గలిగె  
అందరు సుఖులై యున్నారలె మీ యక్కూరత్వమె పొసగె.

వ. అని యడిగిన వేర్వేర సేమంబు దెలిపి.

హిందూస్థాని ముఖారిరాగము - రూపకకాలము.

పరమపురుష విగతకలుష భవవినాశకా

శరణు శరణు కరుణ జూడు శాంతిదాయకా కృష్ణా || పర ||

సరసిజగర్భామలు నిను నన్ను తింపజాలరు కరి

వరదా నాతరమె తెలియ వచ్చితి మది మెచ్చితిహరి || పర ||

నాయెడ నేరము లేన్నకు నాహృదయం బెడబాయకు

శ్రీయుతుడవు గమ్ము లేమ్ము శుభమతి శీఘ్రమ్ము రమ్ము

నీయరదంబున మధురకు నీలాంబర కేశవులక

నాయుధయజ్ఞము జూడక నను దెమ్ము నె తేసునేడు || పరమ ||

వ. ఇట్లు సవినయంబుగా నక్కూరుండు శరణాగతుండై  
శ్రీకృష్ణానుగ్రహంబు వడసి కంసునికి నారదుండు తెల్పిన  
విధంబును దేవకీవసుదేవుల వధింప నెంచిన దేవముని వారించు  
టయు ధనుర్గాగమివంబున తనను బుత్తెంచుటయు మొదలగు

విషయంబుల నెఱింగింప నమయంబు నిరీక్షించుచున్నవాడగుటచే నందాదుల బయలుదేర నియోగించి ప్రయాణోన్ముఖుండగుటయు గోపిక లీవార్త నెఱింగి యొకచో గుమిగూడి తమలో.

సింహేంద్రపథ్యమరాగము - ఆదితాలము.

అక్రూరుం డను పేరిటవాడట, చక్రిని గొంపోవక  
వక్రిత్వంబున వచ్చినవాడే వలదని కృష్ణుని  
నిరోధితమా || అ ||

చెలియలార మన చెలువుని బాసిన జీవము లుండునటే  
వలువ వీ డొకడు చాపురించినే ప్రాణేశుని యెడబాపు  
కూర్చుడై || అ ||

పెద్దలకైనా తెలియరాదటే వద్దనగూడదటే  
బుద్ధి యెచట డాగె మనయశోదకు పొలతి యికెక్కడి  
నాపురంబె హా || అ ||

రమ్మనినంత పురంబున కేగెడు రానని తెల్పగకూడదటే  
కొమ్మరొ నమ్మినవారల వీడుట గోవిందున  
కిది న్యాయమటే || అ ||

పురసతుల వలల దగుల్కొనిన నిక పొలతి! యీవలన  
జూచునటే

మఱిగి హరి మనల కనుల జూడని మాటయె నిజమని  
తెలియరాదటే || అ ||

వ. అనియ్యి గోపికలు చింతాకులమానసలై క్రీకృష్ణుని  
కళం జేరి.

సీ. నీపాదకమలంబు చాపుచేరగ గాని  
తరలిపోసంగ పాదములు రావు  
నీకరాబంబుల నెఱి నంటుటకె కాని  
తక్కినపనికి మాస్తములు సారవు  
నీపాగమృతధార నిండగోలంగ గాని  
చెవులనృభాషలు నేరివినవు  
నీసుందరాకృతి నియతి జూచునె కాని  
నయనంబులెందు నన్యముల గనవు

నిన్నెకాని పలుకనేరవు మాజిహ్వ  
లోల్ల ననుచు బలుకనోడ వీవు  
మామనంబులెల్ల మఱిపి దొంగిలితివి  
ఏమి నేయువార మింక గృష్ణ.

హిందూస్థాని ముఖారిరాగము - ఏకతాలము.

న్యాయముగాదు కృష్ణా న్యాయముగాదు  
హాయిక దిక్కెవరు నాథ అకటా మము విడనాడక || న్యా ||  
విన్నదిలేదు చున్నెన్నడు మే మిట్టివార్త విన్నదిలేదు  
వన్నెకాడ! నిన్ను విడచి యున్నారమె యెన్నడైన  
పన్నగళయనా మ మైదబాయట కెటుమనసొప్పెను! న్యా||

కన్నులజూడు మావిన్న ప మాలించి దయకా కన్నులజూడు  
 విన్న మొన్న దాక కృష్ణా ఎన్నెన్నో మన్ననలాడి  
 పెన్నుడ! నీ వేగినచో పెడలునుమి జీవంబులు  
 పన్నిద మానందదానపాలక నిర్లేపక యిది । న్యా!

సీ. ఈపంచబాణాగ్ని నేవెంట నార్తుము  
 నీమంజవాగ్వృష్టి నగడదేని  
 ఈమన్మథాంభోధి నేతోవ గడతుము  
 నీదృష్టి నావయై నిలువదేని  
 ఈచి త్తజభ్రాంత మేజాడ జెరతుము  
 నీహాసచందిక నిగుడదేని  
 ఈదర్శకజ్వర మేభంగి నడతుము  
 నీనవాధరసుధ నింపవేని

ఎట్లు నిర్వహింతు మేలాగు మాలాగు  
 కరుణ నేయ వేని గదియవేని  
 మరుడు నిర్దయుండు మననిచ్చునే యశో  
 దాకుమార, యువతిధైర్యచోర.

తొ. హాకృష్ణా ని న్నడబాసియు మా కరనిముసంబేని  
 నికృష్టంబుగ ప్రాణము లుండునె నిజ మెరుగుదుగాని  
 చిన్ననాటినుండియు మాచేసిన స్నేహ మెటులబోయె  
 కన్నతల్లిదండ్రుల రోసిన మా కాఫల మిటులాయె  
 ఏమి నేతు మిక నెటుబోదుము మా కెవరు దిక్కటంచు  
 భామిను తేడ్చిరి కృష్ణునిచు ట్టెడబాయజాలమంచు.



## కంసవధ

వ. ఇవ్విధంబున హాహాకారంబు లొనర్చు గోపికల మరలి  
వత్తునని యే మేమియో నమాధానంబులు బల్లియోదార్చి  
నందాదులకు పయనంబు నెప్పి యక్రూరునితో శుభ  
ముహూర్తంబున.

తోడిరాగము - రూపకతాలము.

కదలిరీ- బలరామకృష్ణులు  
రథమున వేంచేసి మధురరాజమార్గమున వేగ  
పొదలుచు సారథి తేరట బుడబుడ దోలగ వనముకా  
గదిసి యమునతటిదిగి రావిదితయశులు మధ్యాహ్నము || కద ||

శుచులైనలిలము గోలి సుందరమూర్తులు వెడలి  
సచరాచరభూతకోటిజాలము నేలినమేటి  
వశుడై యక్రూరునకును వరదుండై మడుగులోన  
విశదపరచె మొదలిరూపు విష్ణుడు జిష్ణుడు కృష్ణుడు || కద ||

తో. మహనీయంబగు శేషతల్పగతుమహదాకారము గాంచి  
అహంత్వా పాపేభ్యో దాసోహయ్యుని హస్తంబులు జోడించీ  
ఆనందంబున నోలలాడి శ్రీహరిని రథంబున గాంచి  
భానుకోటితేజుండై మడుగున ప్రిబలుకృష్ణు వీక్షించీ  
దశవేషములు ధరించినట్టి శ్రీధనునిమహిమల దలంచి  
విశదముగా ప్రస్తుతించె నిల్లని విన్నపంబు గావించీ.

పూరికల్యాణి రాగము - ఆదితాలము.

నారాయణ దేవా మహానుభావ || నారా||  
 మచ్ఛరూపమున మృచ్ఛసోమకుని  
 వ్రేచ్చి వేదములు దెచ్చితే నమో || నారా||  
 కూర్మరూపమును పేర్చి వహించియు  
 సర్వలి మందర మెత్తితే నమో || నారా||  
 వరాహరూపమున హిరణ్యాక్షునిక  
 దురముగోన బరిమార్చితే నమో || నారా||  
 నారసింహుడవై హిరణ్యకశిపునిక  
 గోర జీరి కడతేరిచితే నమో || నారా||  
 వామనుండవై ధీమసమున బలి  
 తామస మడచియు తరలించితే నమో || నారా||  
 పరశురాముడవై దురుసుక్షత్రియుల  
 కరకుకరక్కున ఖండించితే నమో || నారా||  
 శ్రీరాముడవై మాదుతి నేలియు  
 నారావణు హతమొనరించితే నమో || నారా||  
 బలరాముడవై హలమున దానవ  
 కులనాశమ్మను గూర్చితే నమో || నారా ||  
 బుద్ధరూపమున నొద్దిక గోపిక  
 బుద్ధులు జెరపిన కృష్ణతే నమో || నారా ||  
 కలికిరూపమున నవతరించి యీ  
 కలియుగాంతమున గాచెదే నమో || నారా ||

మ. కలలం బోలెడి పుత్రమిత్రవనితగా రాదినయోగముల్  
జలవాంఛారతి నెండమావులకు నాసల్ సేయించుదంబునక  
దలతున్ సత్వములంచుమూఢుడవృథాతత్వజ్ఞుడక నాకు నీ  
విలసత్పాదయుగంబు సూపికరుణన్ వీక్షింపు లక్ష్మీకతీ.

ఐందూస్థాని పుష్పగరాగము - ఆదితాలము.

సర్వభోక నాయకా అభయప్రదాయకా కృష్ణా || సర్వ ||

పార్వతీక సరసిజోద్భవామరపాలితాయ శ్రీధ

రాయ తే నమో || సర్వ ||

భోగిభోగతల్పకా యోగీంద్రకల్పకా కృష్ణా || భోగి ||

అగమోక్తసంచారక అఖిలలోకపాలక శ్రీ

చాగంటీపురినాయక శ్రీతజనపోషక నమో నమః || సర్వ ||

వాసుదానపాలకా వసుదేవకుమారక కృష్ణా || వాసు ||

దోషరహితి మాం పాలయ దుష్టదైత్యవిచ్ఛేదక

భాసురాంగ శ్రీనాయక దాసానందదాయక నమో నమః

|| సర్వ ||

వ. అనిస్తుతింపుచుండ విష్ణుండు తిరోహితుం డగుటయు,  
మడుగు నిర్గమించి రథంబు జేరం జను భక్తాగ్రణితో భక్త  
జనావనుండు.

క. జలములు చేరువ నున్నవి

తలపోయగ నీవు పోయి తడవయ్యె నదీ

జలముల సభమున ధరణి

గలుగనిచోద్యములు నీకు గానంబడెనే?

వ. ఇంత యాలస్యంబునకు గారణం బేమి యకూరాయను శ్రీకృష్ణునిసర్వోక్తులకు సంతసించి సాష్టాంగదండ ప్రణామం బాచరించి మహాత్మా!

ముఖారిరాగము - త్రిశ్రగతి తాలము.

వాచామగోచరా వసుదేవసుతా కృష్ణా  
 నీగుణత త్వము నే దెలియనెంతవాడ  
 ఈ గంగ యడుంగున నీవే యారథంబుపై నీవే  
 ఈగగనంబున నీవే నీవులేనిచోటుగలదె || వాచా ||  
 దివ్యమంగళసుందరమూర్తి కృష్ణా  
 అవ్యయ జగత్కారణ హేతురూపా  
 సన్యాసనవ్యంబులు సకలభూతజాలంబులు  
 నిర్వాప్తచక చక్రేణక విరతిశయానంద నీవే || వాచా ||

వ. ఇట్లు చింతించి రామకృష్ణుల యనమతంబున సాధులకాలంబునకు రథంబు మధుగావుగ సమీపంబున విడియించి తనగృహంబునకు రమ్మలి పార్థింప కంసవధానంతరంబ నీ కష్టార్థం బిత్తునని యకూరు నొడంబరచి పుంజునకు బోవబడిచి, అంతకుమున్ను పురి బాహ్యంతిరోపవనంబున శకటంబును విడిచి తమలమిత్తలు కాచియున్న నందగోప వీరులం గూడి యపరాష్ట్రంబున నగరిప్రవేశంబు నేయుతటి పుణ్యాంగనలు సాధాగ్రంబులం జేరి శ్రీకృష్ణ జగన్మోహనా కారంబు గాంచి.

హిందూస్థాని తోడిరాగము - అటకాళము.

ఏమందు, మీనుందరం బెందులం గందుమే చందన  
గంధిరో, ఆమందగోవిందుమోమందముం గంద, ప్రేమందు,  
నానుందరీబృందము, అహహా ॥ ఏ మందు ॥

అలరువిల్కాని కొన్నెలకాని నలకూబరున కీ చెలువ  
మెక్కడి దహహ అంద ॥ మే మందు ॥

మందరోద్ధారుడే కందర్పతేజుడే యిందునిభాస్యుడే  
యీమోహనాంగుడహహ అంద ॥ మే మందు ॥

మ. చెలియా గోపిక లీకుమారతిలకుజింతించుచు బాదుచు  
గలయంబల్లుచునంటుచు నగుచు నాకర్షించుచు హస్తగా  
మలకకీడికు దెచ్చి నిచ్చలును సన్మానంబులం బొందగా  
తొలిజన్మంబుల నేమి నోచిరొకదే దుర్గప్రదేశంబులక.

వ. ఇటుల పురంధ్రీజనంబులు వర్ణింపుచుండ.

తొ. మధురానగరపువిఫణిమార్గమున మధుసూదనబలు లరిగీ  
వధితుభేదనోపాయము లరయుగ వలయాకారము దిరిగీ  
కని రాజుల చల్వపుట్టముల గొని చనురజకుని నట గాంచి  
విను మోరీ ప్రభునల్లుండ్రము మాకిమ్ము చేలములు మంచి  
వని యడిగిన వాడాగ్రహవశుడై వారల జరచుర జూచి  
పని వినకున్నచు పట్టి వధించియు పట్టుబట్టలు ధరించి  
గంధము పువ్వు లొసంగిన కుబ్జుచు కడువేడుక దీవించి  
అందముగా గూర్చినమాలలుగొని యతనివినుతులనుగాంచి  
చేరి హజారము ధనుర్భంగమును జేసి విడుదలను మంచి  
కూరిమి నొసగిన పాయసాన్నములు కుడిచిరాత్రి నిదురించి.

వ. ఉన్నతరి కృష్ణనివృత్తాంతంబు విని కంసుండు.  
సీ. కర్ణరంధ్రములు చే గప్పినలోపలి

ప్రాణఘోషము వినబడకడిందె  
దోయాదికములందు దొంగిచూచుచునుండ  
తల గానరాదయ్యె తనువుమీద  
గరళాఖ నాసికాగ్రింబుపై నిడిచూడ  
గ్రహతారకలు రెండు గానబడియె  
వెలుగున నిలుచుండి వీక్షింపగా మేని

నీడ సరంధ్రమై నేల దోచె  
నడుగుజాడ దృష్టమగుట లేదయ్యెను  
తరువు తెల్ల హేమతరువుల ట్ల  
కానబడియె మరణకాలచిహ్నములౌట  
బుద్ధి యెల్ల గలగె భోజపతికి.

వ. ఇటు లానాటిరాత్రి కంసుండు భయాతురుండై  
నిమరలేక పరితపించుచుండ సూర్యోదయం బగుటయు కృష్ణుని  
సంగడిండుగు వల్లవబాలురుల్లంబులు పల్లవింప బుడుసుకట్టలం  
గొని.

గే య మ.

రాండ్లోయి పోవుదుము రాజుగారిసభకు నేడు  
తెండ్లోయి తహశీల్ తెచ్చిందేమో యిచ్చేతాము || రాం||  
కట్టిసామి తెల్లసామి గదియ పరులు వచ్చిరేని  
కట్టల్ కట్టల్ యెట్లాడాలె బుట్టల్ బుట్టల్ యెగురా  
లేన్! రాం||

వ. అని సంతసంబున కోలాహలంబు లొనర్చుచు  
ముందు జనుచుండ.

భూపాలరాగము - రూపకతాలము.

కమలనాభు డపుడు వెడలె కంసునిసభకు  
విమలులు బలరామాదులు వెనువెంటను జనుడేరగ  
కమతులు గుసగుసలు బోవ కుముదహితాన్వయులు ద్రోవ  
ప్రమోదంబున బొబ్బలేడుచు భ్రాంతిరహితులను గావ || కమ ||  
సామజుచును కూలదొచ్చి చాణూకుని వధియించి  
రాముడు మష్టికుని ద్రుంప రణరింగము ప్రివేశించి  
ధీమసమున బట్టి కంసు దేశ్శవైచి త్రుశ్శదొచ్చె  
నామంచెను దిగదొబ్బగ తల విడచె జీవంబులు || కమ ||  
కొల్లగ పువ్వులనాసలు కురిసిరి వేల్పులు, చాసలు  
యల్లమారంజిల్ల చెరిగి చల్లరి సుమదామంబులు  
వెల్లివిరిసె వాడ్యంబులు మెల్ల వీచె మూకుతంబు  
చల్లనయ్యె లోకంబులు దల్లడమందిరి రిపులు || కమ ||  
దేవకీవసుదేవాదులు దీవన లిడ నుగ్రసేను  
భావ మెంతో సంతసింప బంధువులును ప్రేమింపన్  
నీవె మూకు దిక్కటంచు నిఖిలజనులు సంస్తుతింప  
భూవలయంబున గల యాకోకిదులను బ్రసాదింప || కమ ||

వ. మరియు నాసమయంబున.

క. చెతుల చిరతిలు మీటుచు

చెతోమోదంబుతోడ శిఖముడి వీడక

పాతరలాడుచు మింటను

గీతము నారదుడు పాడె కృష్ణాయనుచు.

తొ. బలుడును కృష్ణుడు జననీజనకులపాదంబుల కెఱిగి  
ఖలుడగు కంసునిగాధల దలచియు గనలకు డని యెఱిగి  
బంధుజనంబుల ప్రియభాషణముల బహుకృతు లొనరించీ  
వందితగుణు లా యుగ్రనేనునకు వందన మొనరించి.

చేహగ్ రాగము- ఏకతాలము.

పట్టాభిషేక మొనరించె ఉగ్రనేనభూవునకు  
కట్టయితెంబుజేసి ధర గట్టె మాతామహునకు  
చుట్టంబులు పుట్టంబులు చోద్యంబుగ జదివింప  
కట్నంబులు కానుక లిడి కమలాక్షుడు హర్షించె || పట్టా ||  
భభిరే శ్రీకృష్ణాయని బ్రహ్మాదులు స్తుతియింప  
అభివేణులు కప్పరంపుహారతులు సమర్పింప  
చెలువలు తమకంబున మైచేలంబులు జారంగ  
అలమధురాపురిజనముల కానందము గలుగంగ || పట్టా ||

ప. ఇన్విధంబున గోవిందు సందర్శనంబు తమకు లభిం  
చిన కారణంబున మధురాపురిజనంబులు సకలైశ్వరంబులం  
దులమౌగుచుండి రంత.

క. వందనము నందసుతునకు

వందనము ముకుందునకును వనజాక్షునకు

వందనము భక్తకోటికే

వందనములు దీని జదువువారల కెల్ల.



ఆరగింపుపాట.

ఆరగింపుమా కృష్ణా ఆరగింపుమా

ఆరగింపు కృష్ణా మా రాధరుక్మిణి తోడ గలిసి

కోరిన ఫలములను నొనగూర్చి సమర్పించితిమి ||ఆర||

అటుకులు కొబ్బరిపలుకులు పటికబెల్లము నానవాలు

పటుతరముగ పాలు వెన్న తటుకున భుజియింపుమన్న ||ఆర||

మీగడపెరుగన్నముతో మేళవించినట్టి చలిది

వేగమే శ్రీరంగమాంబ యోగిర మొనరించె నీకు ||ఆర||

కండచక్కెర పాలునేయి గలసిన చక్కెరపొంగలి

పిండివంట లప్పడములు దండిగ వఱాళిగలు వడలు ||ఆర||

వేదముల కగోచరుడవై వెలసిన మాకన్నతండ్రి!

మాధవ మామానసముల మరిమరి సమర్పించెదము ||ఆర||

మంగళహారతి - సురటిరాము - ఆదితాలము.

మంగళాహారాతీ నీ కిదే గోపాలకృష్ణయ్యా ||మంగ||

అంగజజనక విహంగతురగ భవభంగ కమలాహృత్సంగ

రంగ జయ ||మంగ||

బెట్టిగొల్లపిల్లల గరుణింపగ కట్టిమేని వేల్చ వగుచు భాండము

తుట్టుతుట్టునను కూటుబొడచి దధి జాట్టితివట పసికుట్టడవై

జయ ||మంగ||

నందయశోదలనందనుండవై పొందిక గోపికాసుందరుండవై

మందలోన గల దధిఘృతక్షీరము లందియు మధురకు సరి

గితివట జయ ||మంగ||

యదువంశజా వసుదేవదేవకీ వ్యధయిత్తుకంసుదురితుధ్వంస  
కుడవై | పృథులకీర్తిగని యదుగణంబులను బూని ద్వార  
కను జేరితివట జయ ||మంగ||

ఒంటిమిట్టవానుదాసహిత చాగంటిపురిని వెలసినందదాసుని  
చంటిబిడ్డగతి వెంటనంటి నీబంటుబంటుగను నేలితివటవయ  
జయ ||మంగ||

ఓం తత్సత్.

శ్రీకృష్ణార్పణమస్తు.

నాదనామక్రియరాగము - రూపకతాలము.

(రామా నిను విడచి ఎటు లుందునురా) ||శ్రీరామా||  
రామా ప్రేమిమలసద్గుణధామా సుందరమేఘ  
శ్యామా మునిజననందితనామా పరిపూర్ణకామా||రామా||  
ప్రేమన మేల్కొంచి నీదుసుద్దులె మదిలో దలంచి  
అద్దిర నీతమ్మను నా బుద్ధిదీర స్మరియించి  
ముద్దులుగుల్మెడి నీ నగుముఖకమలంబును గాంచి  
దభ్యోదనమారగించు పద్ధతి నొద్దిక మరచి ||రామా||  
భజరే కోదండరామ భజరే గోవిందనామ  
భజరే కల్యాణరామ భజరే పట్టాభిరామ  
భజరే భజరే యనుచును భజనము సల్పుచు నిత్యము  
నుజనసమాజమునృత్యము చూడక మరియొండగలనె  
||శ్రీరామా||

పాపిష్ఠకార్యము లడ్డుపడునట్లులుగను జేయకు  
 ఏ పాపమున కెడమియ్యకు మితరసఖ్యమున దోయకు  
 శేషో మామో ని న్నెడబాపదలచితని తెలిసితి  
 కాపాడి కుపేక్ష సేయ నీ పాపం బెలుబోర్తును || రామా ||

నానిమిత్త మంతశ్రమము నాతండ్రి నీ కిడితినా  
 నీనిమిత్త మంతభరము నే ధరియింపగలనా  
 వీనిశక్తి నీకే దెలియు నే దెలియగలనే నిన్ను  
 కానఁజేయుక జోయిత గవవే, యది విననే, నే || రామా ||

నీ సేవకుడయిగా నీ దాసానుదాసునిగా  
 జేసినాడ వారా! నందదాసున కెడబాటుగలుగ  
 గానిగాదె నీ స్పృధితాసిన దిన మెల్లు గడచు  
 పానుదాసపాలక న్న వలదు వలదు విడనాడక || రామా ||

కేదారిగౌళరాగము - రూపకతాలము.

బ్రతికినన్ని దినములు నీ భజనజేతు శ్రీ రామా  
 మతిభ్రమ గలిగినవేళను మఱియు నేమొ రఘురామా  
 పతితపావనుడ వనుచును బరమదయాభిండ వనుచు  
 గతి నీవే యనుచును సద్గతినొసగెద వనుచు నమ్మి || బ్రతి ||

కథనాతపై శ్ర్యములు కంఠమునకు నడ్డుపడగ  
 విపులమైన వీతిబాధ లెఱగినతఱి నిను దెలియక  
 విపుణతగలదే జీవికి నిందలేక బొంది విడునె  
 కృప నెటుజూపెదో నాపై కృష్ణా కేశవ మురారి || బ్రతి ||

శరణాగతిజేసిన యా నరునకు నపవర్గ మిడుదు  
కరుణ బోతు నన్న నీదు చరమవాక్యసరణి దెలిసి  
భరన్యాసమొసగిన యా నరసింహాచార్యకృపా  
వరతనాంభోవాల్మీకి మీ పరమపదము చూరగొనఁజె||బ్రతి||

వాసుదాసాచార్యగురువద్యులపాదముల కెరగి  
దాస దాసానందదాసదాసుడు ప్రకృతి జేసి  
దోసిలోగ్గి నీపై భారము తోసి భద్రగిరిని నన్నిధి  
కాచియున్న చాగంటీపురి కరుణతోడ జేర్చిన రఘురామా  
||బ్రతి||

తోడిరాగము - రూపకతాలము

పరమపదము బోవుద మో ప్రియసఖులారా  
కరుణామయు దేవదేవు గరుడగమను భజింపుచు  
సరయానదిప్రాంతంబున స్వర్గద్వారంబున శ్రీ  
హరిని గలిసి పర మేగిన యయోధ్యాజలవలె ||పర||

మరల జన్మమునకు రాము మాధవుశరణాగతులము  
వెలువము యమశాసనమున కిష్టసఖులగూడి పరా  
త్పరుం డనంతు డవ్యయండు శ్రీహరి  
పరంధాముదివ్యసన్నిధానము  
నరసుల రగు నర్చిరాదిమార్గము సరణి దెలిసి విరజ దాటి  
యావల ||పర||

కల దట నిత్యవిభూతి కల దాత్మస్వానుభూతి  
కలదు పరమయోగిగణము కల్పద్రుమమున్ నిలయుము

కల దానందము కష్టము కలుగ దచటి జనులు సుఖులు  
వలదు వలదు వలదు భయము వదలియు శ్రీనైకుంతుని || పర ||

కరిప్రహ్లాదులు మున్నటినును లంబరీషాదులు  
పరమభాగవతులు నారదపరాశరవ్యాసశుకులు  
నిరతికయానందపదులు నిత్యశూరు లాశ్వాదులు  
పరమేశునిభక్తవరులు గలరు మనకు సైదోడులు || పర ||

లక్ష్మీనారాయణులు కటాక్షంబున వీక్షింపగ  
అక్షయశ్రీవిష్ణులోకవైష్ణవసాయుజ్య మిడగ  
విష్వక్సేనసుపర్ణులు నెదుర్కొనక జగజ్జనని  
రక్షగట్టి జనకుని ప్రత్యక్షము దీవెన లిడు హరి || పర ||

వాసుదాసాచార్యకరుణవలన సమాశ్రయణంబై  
భాసిలు కోదండరామభక్తసమాజంబు ప్రేమక  
దాస్యంబునకును లక్ష్మీధవుడు సంతసంబు నంద  
దాసోహమ్మని నందదాసబృంద మింపొంద || పర ||

